

محاسبہ نفس: چند غور طلب پہلو

سلیم شاکر

انسان کا سب سے بڑا دشمن اس کا اپنا نفس ہے جو اس کے اندر گھسا بیٹھا ہے۔ یہی نفس اسے برائی اور گناہ کی طرف مائل کرتا ہے۔ اسی نفس کے تزکیے اور راہ راست پر رکھنے کا کام انسان کے پرورد ہوا ہے۔ پس اگر آپ اپنے نفس کی خبر نہ لیں تو وہ سرکش ہو جاتا ہے۔ اگر آپ اسے ملامت کرتے رہیں گے تو وہ نفس لواحہ بن جائے گا، اور راہ راست پر لانے کی یہ کوشش جاری رہے تو رفتہ نفس مطمئنہ بن جائے گا اور آپ ان بندگان خدا میں شامل ہو جائیں گے جو اللہ سے راضی ہوں اور اللہ ان سے راضی ہو۔

اپنے نفس کا تزکیہ اور محاسبہ صرف وہی کر سکتا ہے جس میں اپنے نقص کو جانے، اور اعتراف کرنے کا حوصلہ ہو، اور ساتھ ہی وہ اتنا اصلاح پسند بھی ہو کہ اپنے نقص کو ڈور کرنے، اور ان کی جگہ خوبیاں پیدا کرنے کی تذپب بھی رکھتا ہو۔ ایسے ہی شخص سے توقع کی جاسکتی ہے، کہ وہ اپنے آپ کو برائیوں سے پاک کرنے کی جدوجہد کرے۔

انسان کا برائی کی طرف مائل ہونے میں سب سے بیادی سبب اس کی غفلت ہے۔ انسان کو جب ضروریات زندگی بآسانی اور کثرت سے مل رہی ہوں تو وہ آہستہ آہستہ دنیا میں گھو جاتا ہے اور دین سے غفلت برتنے لگتا ہے اور دنیا کی ہوس کا شکار ہو جاتا ہے۔ اسی غفلت کے نتیجے میں وہ یہ بات بھول جاتا ہے کہ وہ کس مقصد کے لیے پیدا کیا گیا ہے اور کیا کر رہا ہے۔ اس غفلت سے انسان کو بیدار کرنے کے لیے انسانی ضمیر کو جنمہوڑنا ناگزیر ہے۔

انسانی زندگی میں اخلاق کی اہمیت بھی اسی وجہ سے ہے کہ انسان اخلاق کے پیمانے پر

اپنے آپ کو پرکھ سکے، اچھے اخلاق اپنا لے اور بُرے اخلاق سے اجتناب کرے۔ انسان اخلاق کے مل بوتے پر دوسروں کے دلوں پر حکومت کیا کرتا ہے۔ اخلاق سے دشمن، دوست بن جاتا ہے۔ اخلاق ہی وہ ہے ہے جس سے پھر دل موم ہو جایا کرتے ہیں۔ اخلاق ایک دوسرے کے اندر انس و محبت پیدا کرتا ہے۔ اخلاق سے انقلاب آ جاتا ہے۔ اخلاق سے بڑی بڑی جنگیں سر کر لی جاتی ہیں۔ جس انسان میں اخلاق جیسی کوئی صفت نہ ہو تو وہ اکھڑ مزاج، بد تیز اور کھر درا کھلاتا ہے۔ اس کے رویے سے زندگی تلخ ہو جاتی ہے، تعلقات کشیدہ ہو جاتے ہیں۔ انسان تو انسان حیوان بھی خوف کھانے لگتے ہیں، الہذا ہمیں اپنے اخلاق کا جائزہ لیتے رہنا چاہیے تاکہ بد اخلاقی سے گریز کر سکیں اور لوگوں کی نظر وں سے گرنے سے بچے رہیں۔

بعض لوگوں کی خود پسندی کا یہ عالم ہوتا ہے کہ اپنے طرزِ عمل پر کسی کے ذرا سے جائز اعتراض کو بھی اپنی عزت نفس پر حملہ خیال کرتے ہیں۔ ان کے نزدیک عزت نفس اور غیرت کا مفہوم بھی ہے کہ اینٹ کا جواب پھر سے دیا جائے۔ ایسے لوگوں کو اگر زندگی میں اپنی کسی غلطی پر معافی مانگنا پڑ جائے تو ان کے لیے یہ مرحلہ موت سے کم نہیں ہوتا۔ وہ اپنے بڑے سے بڑے دینی اور دینیوں نقصان کو گوارا کر لیں گے مگر معافی مانگنے کی ذلت کو گوارا نہیں کریں گے۔ اس کے عکس کچھ لوگ مکسر المزاج ہوتے ہیں۔ اپنے آپ کو غلطیوں سے بالانہیں بحثتے اور جھوٹی آن پر ایمان نہیں رکھتے۔ یہ لوگ اس بات پر یقین رکھتے ہیں کہ یہاں معاف کرالیتا قیامت میں سزا پا لینے سے بدر جہا بہتر ہے۔ ایسے لوگوں سے جب کوئی خطا ہوتی ہے تو وہ پاسانی معافی مانگ لیتے ہیں، اور معافی مانگنے کے بعد کافی راحت محسوس کرتے ہیں۔

نفس کے ساتھ جہاد کرنے کی اہمیت بہت زیادہ ہے۔ نفس سے جہاد کو جہاد اکبر کہا گیا ہے۔ حضرت ابو بکر صدیقؓ فرماتے ہیں کہ کافروں کے ساتھ جہاد کرنا چھوٹا جہاد ہے مگر نفس کے ساتھ جہاد کرنا بڑا جہاد ہے۔ حضرت شہزاد بن اوسؓ سے روایت ہے کہ رسول اللہ صلی اللہ علیہ وسلم نے فرمایا کہ دنادہ ہے جو اپنے نفس کا محاسبہ کرے اور موت کے بعد کے لیے عمل کرے، اور عاجزوہ ہے جو اپنے نفس کی خواہشوں کے پیچھے لگا رہے اور اللہ تعالیٰ سے امیدیں باندھے۔ حضرت علیؓ نے فرمایا کہ جس نے اپنے نفس کا جائزہ لیا وہ نفع میں رہا، اور جس نے غفلت بر قی وہ گھاٹے میں رہا،

اور جو اللہ سے ذرا وہ بے خوف ہو گیا۔ سورہ شمس میں ارشاد باری تعالیٰ ہے:

قَدْ أَفْلَحَ مَنْ زَكِّهَا ۝ وَقَدْ حَابَ مَنْ دَسَّهَا ۝ (الشمس: ۹۱-۹۰) یقیناً فلاح
پا گیا وہ جس نے نفس کا ترکیہ کیا اور نامرد ہوا وہ جس نے اس کو بدایا۔

حضرت ابن مسعودؓ سے روایت ہے کہ نبی کریم صلی اللہ علیہ وسلم نے فرمایا کہ قیامت کے دن آدم علیہ السلام کے بیٹے کے پاؤں اس وقت تک سرک نہیں سکتے جب تک کہ اس سے پائچے چیزوں کے بارے میں سوال نہ کر لیا جائے: ۱- عمر، کن کاموں میں صرف ہوتی ۲- جوانی، کن مشاغل میں گزری؟ ۳- ماں، کن طریقوں سے کمایا؟ ۴- ماں، کن مصارف میں خرچ کیا؟ ۵- جو علم حاصل کیا تھا، اس پر کہاں تک عمل کیا؟

محاسنہ نفس کے سلسلے میں ایک اہم بات جو پیش نظر رہتی چاہیے، وہ یہ ہے کہ ابتداء میں جب انسان یہ عمل شروع کرتا ہے تو اسے کچھ مایوسی سے دوچار ہونا پڑتا ہے۔ روزانہ اپنا محاسنہ کرتے ہوئے اسے تبیہ احساس ہوتا ہے کہ وہ تو اپنی ذرا سی بھی اصلاح نہیں کر سکا۔ اس سے دل برداشتہ ہونے کے بعدے محاسنہ نفس کے عمل کو صبر سے برابر جاری رکھنا چاہیے اور مایوس ہو کر اسے ترک نہیں کرنا چاہیے۔

محاسنہ نفس کے حوالے سے چند اہم تقاضوں کا ذیل میں تذکرہ کیا جا رہا ہے:

- کبر اور خود پسندی: انسان کا بدترین عیب کبر و غور اور خود پسندی ہے جو ایک سراسر شیطانی فعل ہے۔ جو شخص یا گروہ اس بیماری میں متلا ہو، وہ اللہ کی تائید سے محروم ہو جاتا ہے۔ کبریائی صرف اور صرف اللہ ہی کی ذات کے لیے مخصوص ہے۔ نفس کی ایک ذرا سی ڈھیل اور شیطان کی ایک ذرا سی اُکسائیٹ اسے تکبر اور خود پسندی میں تبدیل کر دیتی ہے۔

- تنگ دلی: مزاج کی بے اعتدالی سے ملتی جلتی ایک اور کمزوری تنگ دلی ہے، جسے قرآن پاک میں فُث نفس سے تعمیر کیا گیا ہے۔ اس میں انسان خود جتنا بھی پھیلتا چلا جائے، اسے اپنی جگہ تنگ ہی نظر آتی ہے اور دوسرے جس قدر سکڑ جائیں، اسے محسوس ہوتا ہے کہ وہ پھیلے ہوئے ہیں۔ اپنے لیے ہر رعایت چاہتا ہے مگر دوسروں کے ساتھ کوئی رعایت نہیں برتا۔ یہ رویہ ان صفات سے بالکل برعکس ہے جو اسلامی زندگی کے قیام کی جدوجہد کے لیے مطلوب ہیں۔

● غصہ اور اشتعال انگیزی: کچھ لوگ غصے میں آکر بے قابو ہوجاتے ہیں اور اشتعال میں آکر ایسی حرکت کر بیٹھتے ہیں جس پر انہیں بعد میں پچھتا ناپڑتا ہے۔ غصے کی وجہ سے جھگڑا اور فساد برپا ہوجاتا ہے۔ نصیحت کی گئی ہے کہ انسان کو جب کسی معااملے کا فیصلہ کرتا ہو تو وہ اس بات کا یقین کر لے کہ وہ غصے کی حالت میں نہ ہو۔ حضرت ابو ہریرہ رضی اللہ عنہ سے روایت ہے کہ ہمارے پیارے نبی صلی اللہ علیہ وسلم نے ارشاد فرمایا: ”طااقت و شخص وہ نہیں ہے جو کشتی میں دوسرے کو پچھاڑ دے، بلکہ طاقت و رتو درحقیقت وہ ہے جو غصے کے موقع پر اپنے اپر قابو پالے۔“ گویا غصے میں آکر کوئی ایسی حرکت نہیں کرنی چاہیے جو اللہ اور اس کے رسول کو ناپسند ہو۔

● وقت کی قدر: عموماً لوگ وقت کی قدر کرنا نہیں جانتے۔ انہیں یہ معلوم نہیں کہ انسان کے ہاتھ میں اصلی دولت وقت ہی ہے۔ جس نے وقت کو ضائع کیا، اس نے سب کچھ ضائع کر دیا۔ وقت ایک گراں قدر دولت ہے۔ اس کی مثال ایک برف فروش کی ہے۔ اگر دکان دار نے برف کے کچھنے سے پہلے اسے فروخت کر دیا تو نفع کمالیا، ورنہ گھاٹے میں رہا۔ اسی طرح ایک ضرب المثل مشہور ہے ”تب پچھاتائے کیا ہوت جب چیزیں چک گئیں کہیتے۔“ اسی لیے انسان کو چاہیے کہ وہ وقت کا صحیح استعمال کرے اور غلطات سے دور رہے۔

● قرآن میں تعلق: ہمارے پیارے نبی صلی اللہ علیہ وسلم دو اہم چیزیں اپنی امت کے لیے چھوڑ گئے: ایک قرآن اور دوسری آپ کی سنت۔ قرآن مجید، اللہ تعالیٰ کی نازل کردہ کتاب ہے، اور نبی صلی اللہ علیہ وسلم کا بہت برا مجذہ ہے۔ ہم اس مقدس کتاب سے صرف اسی وقت کمل طور پر مستفید ہو سکتے ہیں، جب اس کا صحیح حق ادا کریں۔ اس کا حق صرف اسی وقت ادا ہو سکتا ہے جب ہم اس کی صحیح تلاوت کر سکیں، اس کے معنی و مطلب کو سمجھ سکیں، اس کے ایک حکم پر ختنے سے عمل پیرا ہوں، اور اس پیغام کو اپنے بیوی بچوں، پڑو سیوں، دوست احباب اور رشتہ داروں اور غیر مسلموں کو پہنچائیں۔ ہماری ذمہ داری یہ ہے کہ ہم اپنا محاسبہ کر کے یہ جانیں کہ ان تمام ذمہ داریوں کو ہم کس حد تک نبھار ہے ہیں۔ قرآن پاک کی تلاوت کے لیے تجوید کا خصوصی اہتمام ضروری ہے اور اس کے بغیر تلاوت کا حق ادا نہیں ہوتا۔

● نماز اور محاسبہ نفس: نمازوں کو بر باد کرنے والی سب سے عام آفت کسل مندی

اور سنتی ہے۔ یہ بیکاری جب کسی شخص کو لاحق ہوتی ہے تو نہ وہ وقت۔ کی پابندی برقرار رکھ سکتا ہے، نہ جماعت کا اہتمام قائم رکھ سکتا ہے اور نہ نماز میں حضور قلب کی کیفیت رکھ سکتا ہے۔ ایسا شخص آہستہ آہستہ نماز سے غفلت برتنے لگتا ہے اور اگر پڑھتا بھی ہے تو بالکل بے جان اور بے روح نماز۔ نماز کی دوسرا عام آفت وسوسہ ہے۔ نماز کے لیے کھڑے ہوتے ہی آدمی کے ذہن پر وسوسوں اور پر اگنده خیالات کا بجوم ہو جاتا ہے۔ اللہ تعالیٰ کو بندے کی نماز سے جتنی محبت ہے شیطان کو اس سے اتنی ہی دشمنی ہے۔ سیکی وجہ ہے کہ دوران نماز ایمیں کے کارندوں کا حملہ سب سے زیادہ سخت انھی لوگوں پر ہوتا ہے جو اس کے مقابل میں قوتِ ایمانی کا ثبوت دیتے ہیں۔ وسوسوں سے اپنے آپ کو حفظ رکھنے کے لیے تین باتیں مفید ہیں: ۱۔ جس وقت یہ کیفیت ہو کہ شیطان سے اللہ کی پناہ مانگی جائے اور ذہن کو اللہ تعالیٰ کی طرف متوجہ کیا جائے ۲۔ نماز کے کلمات صرف دل میں نہ پڑھے جائیں بلکہ زبان سے اس طرح پڑھیں کہ خود ان کو سن سکے ۳۔ روزہ مرہ زندگی میں اپنے خیالات کو پاکیزہ اور بلند رکھنے کی کوشش کیجیے۔

نماز میں ایک حادث چوری کا بھی پیش آیا کرتا ہے۔ وہ اس طرح کہ بعض لوگ وضو اور نماز میں اتنی جلدی کرتے ہیں کہ وہ ان کے کسی بھی رکن کا حق ادا نہیں کر پاتے۔ وضو اور نماز کے اركان اطمینان سے ادا کرنے چاہئیں، ورنہ وضو اور نماز فاسد ہو جائیں گے۔

نماز کی سب سے عام اور زیادہ خطرناک آفت ریا ہے۔ ریا کاری یہ ہے کہ جب کسی کے سامنے نماز ادا کی جائے تو اس طرح گویا کوئی بہت تمقی اور پرہیزگار ہے، اور جب اسکیلے میں نماز پڑھی جائے تو بس دو چار ٹھوٹیں مار لی جائیں۔

حضرت اخف بن قیس تابعیؓ کے متعلق بیان کیا جاتا ہے کہ ان کی عبادت کا خاص وقت رات کو ہوتا تھا۔ جب سب لوگ میٹھی نیند کے مزے لے رہے ہوتے تو وہ اپنے رب کے حضور حاضر ہو کر اٹھا رہنگی کرتے اور اپنے اعمال کا جائزہ لیتے۔ وہ چاغ جلا کر اس کی لوپر اپنی انگلی رکھتے اور اپنے نفس سے مخاطب ہو کے کہتے کہ فلاں فلاں کام کرنے پر کس چیز نے تجھے آمادہ کیا تھا۔

• روزہ اور محاسبہ نفس: روزے کا محاسبہ انسان کی آنکھیں کھول دیتا ہے کہ روزے کے دوران اس نے جانے اور انجانے میں کتنا ایسے اعمال کیے ہیں جن کی وجہ سے اس کا

روزہ فاسد ہو سکتا تھا۔ سب سے پہلے ہر مومن کو اپنے ذہن میں روزے کے مقصد کو رکھنا چاہیے اور سختی سے روزوں کی پابندیوں پر عمل کرے اور زیادہ سے زیادہ وقت عبادت میں صرف کرے۔ حضرت ابو ہریرہ رضی اللہ عنہ سے روایت ہے کہ نبی صلی اللہ علیہ وسلم نے ارشاد فرمایا: جو لوگ رمضان کے روزے ایمان و احساب کے ساتھ رکھیں گے ان کے گذشتہ گناہ معاف کر دیے جائیں گے، اور ایسے میں جو لوگ ایمان و احساب کے ساتھ رمضان کی راتوں میں نوافل (تراتع و تجد) پڑھیں گے ان کے (سب پچھلے گناہ معاف کر دیے جائیں گے)۔ (بخاری، مسلم)

اکثر لوگ روزے کے مقصد کو ملحوظ نہیں رکھتے۔ ان کے نزدیک ماہ رمضان خاص طور پر کھانے پینے کا مہینہ ہوتا ہے۔ ان کا یہ بھی خیال ہوتا ہے کہ اس مہینے میں کھانے پینے پر جتنا بھی خرچ کیا جائے، اللہ تعالیٰ کے ہاں اس کا کوئی حساب نہیں ہوگا۔ اس خیال کے لوگ اگر خوش قسمتی سے کچھ خوش حال بھی ہوں تو پھر تو فی الواقع ان کے لیے روزوں کا مہینہ کام و دہن کی لذتوں سے ممتنع ہونے کا موسم بہار بن کے آتا ہے۔ وہ روزے کی پیدا کی ہوئی بھوک اور پیاس کو نفس کشی کے بجائے نفس پروری کا ذریعہ بنالیتے ہیں۔ وہ صبح سے لے کر شام تک طرح طرح کے پکاؤنوں کے پروگرام بنانے اور ان کو تیار کرنے میں اپنا وقت صرف کرتے ہیں اور افطار سے لے کر حرثک اپنی زبان اور اپنے پیٹ کی تواضع میں وقت گزارتے ہیں۔

آدمی جب بھوکا اور پیاسا ہو تو اس کا غصہ بڑھ جاتا ہے۔ جہاں کوئی بات ذرا بھی مزاج کے خلاف ہوئی تو فوراً اس کو غصہ آ جاتا ہے۔ روزے کے مقاصد میں سے یہ بھی ہے کہ جن کے مزاج میں غصہ زیادہ ہو، وہ روزے کے ذریعے سے اپنی اصلاح کریں اور غصہ کرنے سے پرہیز کریں۔ روزے کی ایک عام آفت یہ بھی ہے کہ بہت سے لوگ جن کی ذہنی تربیت نہیں ہوئی ہوتی کھانے پینے اور زندگی کی بعض دوسری دلچسپیوں سے عیحدگی کو ایک محرومی سمجھتے ہیں، اور اسی محرومی کے سبب سے ان کے لیے دن کا نئے مشکل ہو جاتے ہیں۔ اس مشکل کا حل وہ یہ نکالتے ہیں کہ بعض ایسی دلچسپیاں تلاش کر لیتے ہیں جو ان کے خیال میں روزے کے مقصد کے منانی نہیں ہوتیں، مثلاً تاش کھینا، ڈرائے دیکھنا، گانے سمنا اور بے مقصد مطالعہ کرنا۔ دوستوں میں بیٹھ کر گپیں ہائکنے ہیں جس میں وہ جھوٹ اور غیبت جیسے گناہوں کے مرکب بھی ہوتے ہیں۔ خیال رہے

حضرت ابو ہریرہ رضی اللہ عنہ سے روایت ہے کہ نبی صلی اللہ علیہ وسلم نے ارشاد فرمایا کہ جو آدمی روزہ رکھتے ہوئے باطل کلام اور باطل کام نہ چھوڑے تو اللہ تعالیٰ کو اس کے بھوکے پیاس سے رہنے کی کوئی ضرورت نہیں۔

● انفاق اور محاسبہ نفس: انفاق کے محاہے سے ریا، تکبیر اور احسان فراموشی وغیرہ جیسے گناہوں سے ہماری آنکھیں کھل جاتی ہیں۔ اگر ہم اپنا محاسبہ نہ کریں تو ہمیں کبھی یہ پانہ چلے گا کہ ہم نے جو انفاق کیا ہے آیا وہ پاکیزہ بھی ہے یا نہیں، اور اس سے اللہ راضی بھی ہے یا نہیں۔ بہت سے لوگ اللہ کی راہ میں خرچ تو کرتے ہیں لیکن دل کی فیاضی اور حوصلے کے ساتھ نہیں بلکہ ان کے پیش نظر صرف ایک مطالبے کو کسی طرح پورا کر دینا ہوتا ہے۔ جس طرح وہ حکومت کا نیکس ادا کرتے ہیں، اسی بد دلی اور افرادگی کے ساتھ کسی دینی و مذہبی کام کے لیے بھی کچھ مال نکال دیتے ہیں۔ اس بد دلی کے سبب سے اللہ کی راہ میں وہ چیزیں دیتے ہیں جن کا دینا ان کے دل پر گراں نہ گز رے، جو ان کی ضرورت سے بالکل فاضل ہوں یا جس سے کم از کم ان کو کوئی برا فائدہ اٹھا سکنے کی توقع نہ ہو۔ اگر قربانی کریں گے تو ایسے جانور کی جو کم قیمت اور بے حیثیت ہو۔ اس طرح کا انفاق نہ صرف یہ کہ کوئی خیر و برکت پیدا نہیں کرتا بلکہ وہ سرے سے اللہ تعالیٰ کے ہاں شرف قبولیت ہی نہیں پاتا۔ اس کی تائید سورہ بقرہ کی یہ آیت کرتی ہے:

يَا أَيُّهَا الَّذِينَ آمَنُوا أَنْفَقُوا مِنْ طَيِّبَاتِ مَا كَسَبُتُمْ وَمَمَّا أَخْرَجْنَا لَكُمْ مِنَ الْأَرْضِ وَلَا يَنْمِمُوا إِلَيْكُمْ مِنْهُ تُنْفَقُونَ وَلَسْتُمْ بِإِخْرَاجِهِ إِلَّا أَنْ تُعْمِلُنُوا فِيهِ وَأَعْلَمُوا أَنَّ اللَّهَ غَنِيٌّ حَمِيدٌ ۝ (البقرہ ۲۶۷:۲)

ایمان لائے ہو۔ جو مال تم نے کمائے ہیں اور جو کچھ ہم نے زمین سے تمہارے لیے نکالا ہے، اس میں سے بہتر حصہ راہ خدا میں خرچ کردو۔ ایسا نہ ہو کہ اس کی راہ میں دینے کے لیے بڑی سے بڑی چیز چھانٹنے کی کوشش کرنے لگو، حالانکہ وہی چیز اگر کوئی تھصیں دے، تو تم ہرگز اسے لینا گوارانہ کر دے گے، الایہ کہ اس کو قبول کرنے میں تم اغماض برت جاؤ۔ تھصیں جان لینا پاپیے کہ اللہ بنے نیاز ہے اور بہترین صفات سے متصف ہے۔ انفاق کو برپا کرنے والی ایک بہت بڑی آفت لوگوں کے ساتھ بدسلوکی ہے۔ وہ مانگنے

والوں کو دے تو دیتے ہیں مگر اتنی حبڑکیاں اور ایسا تو ہیں آمیز سلوک کرتے ہیں کہ جتنی نیکیاں کرتے ہیں اس سے کہیں زیادہ گناہ اپنے سرمول لے لیتے ہیں۔ دوسروں کی عزت نفس کو مجرموں کر کے اتفاق کرنا اللہ کو سخت ناپسند ہے۔ اہل ایمان تو دوسروں کی مدد اپنی فرض سمجھ کر کرتے ہیں اور اللہ تعالیٰ سے قبولیت کی دعا کرتے ہیں کہ وہ اسے شرف قبولیت بخشے نہ کہ کسی پر احسان جاتے ہیں۔

● حج اور محاسبہ نفس: ہر مسلمان کی زندگی میں حج ایک بار اس وقت فرض ہوتا ہے جب کہ وہ صاحب استعداد ہو۔ حج کے لیے دنیا کے ہر ملک اور ہر کونے سے مسلمان جمع ہوجاتے ہیں تو بھیڑ کی وجہ سے کئی وقت اور دشواریوں کا سامنا کرنا پڑتا ہے۔ حج کے ہر رکن کو ادا کرنے میں حاجیوں کو کافی مشکلات ہوتی ہیں۔ ایسے وقت میں صبر و تحمل کے مظاہرے کی بہت ضرورت ہوتی ہے۔ اگر آدمی حج کے ارکان ادا کرتے وقت اپنا محاسنہ بھی کرتا رہے تو اس کو ارکان ادا کرنے میں آسانی بھی ہو گی اور انجامے میں ہونے والی گناہوں اور لغزشوں سے بھی حفظ ہر ہے گا۔

روزمرہ زندگی میں جو لوگ شریعت کے احکام و آداب کی پابندیوں کے عادی نہیں ہوتے وہ حج کے موقع پر کچھ زیادہ ڈھیلے ڈھالے ہوجاتے ہیں، اور قدم قدم پر ان سے ایسی باتیں صادر ہوتی ہیں جو اس فتن کے تحت آتی ہیں جیسے قرآن پاک نے حج کے سلسلے کی ایک آفت قرار دیا ہے۔ بہت سے لوگ بات پر لڑتے بھگرتے ہیں۔ بے تکلفی میں گالی گلوچ کرتے ہیں اور اپنے ساتھیوں کو اذیت دیتے ہیں۔ ان امور سے احتساب کرنا چاہیے۔

حج کے سلسلے کی ایک مشکل یہ بھی ہے کہ عام طور پر لوگ حج کے شعائر اور مناسک کی روح اور حقیقت سے بالکل بے خبر ہوتے ہیں۔ بس لوگ عقیدت کے جذبے کے ساتھ جاتے ہیں اور معلم حضرات ان سے جو رسول ادا کرواتے ہیں، آنکھیں بند کر کے ان کو ادا کیے چلے جاتے ہیں۔ نہ حج اور عمرے کا فرق معلوم، نہ طواف کی حقیقت کا پتا، نہ جمرا سود کو بوسادینے کا مدعوا واضح، نہ معلوم کہ سمی کیوں کی جاتی ہے۔ قربانی کی اصلی روح کیا ہے، رمی جمرات سے ہمارے اندر کس روح کو زندہ رکھنا اور بیدار رکھنا مقصود ہے وغیرہ سے بے خبر ہوتے ہیں۔

● ایک قابل تقلید مثال: حضرت خلیلہ اسید رضی اللہ عنہ جو رسول اکرم صلی اللہ علیہ وسلم کے کاتبین میں سے تھے، کہتے ہیں: ایک مرتبہ میری ملاقات حضرت ابو بکر صدیق رضی اللہ عنہ

سے ہوئی۔ انھوں نے پوچھا: اے حظله! تم کیسے ہو؟ میں نے عرض کیا: حظله منافق ہو گیا۔ ابو بکر صدیق نے کہا: سبحان اللہ، آپ یہ کیا کہہ رہے ہیں؟ میں نے کہا: جب ہم رسول اکرم صلی اللہ علیہ وسلم کی خدمت میں حاضر ہوتے ہیں اور آپ ہمیں جنت و جہنم کے بارے میں بتا رہے ہوتے ہیں تو ایسا لگتا ہے کہ جنت و جہنم ہماری آنکھوں کے سامنے ہیں اور ہمیں اس کا عین لیقین حاصل ہے، مگر جب ہم رسول اکرم صلی اللہ علیہ وسلم کی مجلس سے اٹھ جاتے ہیں تو بال بچے اور دنیاوی مشاغل میں اس قدر رکن ہو جاتے ہیں کہ اکثر با تمنی بھول جاتے ہیں۔ حضرت ابو بکر صدیق نے کہا: اللہ کی قسم! یہی حال میرا بھی ہے۔ پھر ہم دونوں رسول اکرم کی خدمت میں حاضر ہوئے۔ میں گویا ہوا: اے اللہ کے رسول! حظله منافق ہو گیا! رسول اکرم صلی اللہ علیہ وسلم نے دریافت کیا: کیا بات ہے؟ میں نے عرض کیا: ہم آپ کی خدمت میں حاضر ہوتے ہیں اور آپ ہمیں جنت و جہنم کے بارے میں بتا رہے ہوتے ہیں تو ایسا لگتا ہے کہ جنت و جہنم ہماری آنکھوں کے سامنے ہیں، مگر جوں ہی آپ کی مجلس سے اٹھ کر جاتے ہیں۔ یوں بچوں اور دیگر مشاغل میں پھنس جاتے ہیں تو ہم بہت کچھ بھول جاتے ہیں۔ رسول اکرم صلی اللہ علیہ وسلم نے فرمایا: قسم ہے اس ذات کی جس کے قبضے میں میری جان ہے! اگر تم لوگ سداویسے ہی رہو جیسے میرے پاس رہتے ہو اور اللہ تعالیٰ کا ذکر کرتے رہو تو فرشتے تمہارے پھونوں پر اور تمہارے راستوں میں تم سے مصافحہ کریں گے۔ یاد کو ہے! اے حظله! ایک وقت کار و بار کے لیے اور ایک وقت پروردگار کی یاد کے لیے ہے۔ یہ بات آپ نے تین مرتبہ فرمائی۔

محاسبہ نفس کے یہ مختلف پہلو ہیں جن سے اس کی اہمیت اجاتگر ہوتی ہے۔ محاسبہ نفس نہ صرف ترکیہ نفس کے لیے ناگزیر ہے بلکہ ذاتی اصلاح اور خود احتسابی کے لیے بھی ضروری ہے۔ انسان چونکہ ضعیف الحکم ہے اس لیے وہ بہت جلد شیطان کے وسوسوں اور ورغلانے کا شکار ہو جاتا ہے۔ اپنے محاسبے کی وجہ سے انسان اپنی عاقبت سنوارنے میں کامیاب ہو جاتا ہے، اور شیطان کے وسوسوں اور ورغلانے سے محفوظ رہتا ہے، اور ساتھ ہی ساتھ اپنے خالق و مالک کی رضامندی اور خوبشودی کے حصول کا باعث بھی بتتا ہے۔ ہمیں محاسبہ نفس اور خود احتسابی کو اپنا معمول بنانا چاہیے۔